

પ્રસાર ભારતી

સમાચાર વિભાગ, આકાશવાણી, અમદાવાદ

Date : 13/04/2026

Day : MONDAY

Morning : 7.10 to 7.20

Regional News

આકાશવાણી અમદાવાદ- વડોદરા પ્રાદેશિક સમાચાર સિમ્પલ ઠક્કર વાંચે છે.

1. રાષ્ટ્રપતિ દ્રૌપદી મુર્મુ આજથી ગુજરાતના બે દિવસના પ્રવાસે
2. રાજ્યમાં સ્થાનિક સ્વરાજ્યની ચૂંટણીના ઉમેદવારી પત્રોની આજે ચકાસણી થશે
3. ઈરાનમાં ફસાયેલા વલસાડ-નવસારીના 71 માછીમારો સુરક્ષિત પરત ફર્યા
4. રાજ્યમાં આગામી બે દિવસ ગરમીમાં વધારો થવાની શક્યતા
5. IPL ક્રિકેટમાં, રોયલ ચેલેન્જર્સ બેંગલુરુએ મુંબઈ ઈન્ડિયન્સને 18 રનથી હરાવ્યું

(સમાચારને અંતે – આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

PREZ-VISIT

રાષ્ટ્રપતિ દ્રૌપદી મુર્મુ આજથી ગુજરાતના બે દિવસના પ્રવાસે છે. આ દરમિયાન તેઓ વિવિધ કાર્યક્રમોમાં ઉપસ્થિત રહેશે.

રાષ્ટ્રપતિ દ્રૌપદી મુર્મુ આજે બપોર બાદ અખિલ ભારતીય તબીબી વિજ્ઞાન સંસ્થા- AIIMS રાજકોટના પ્રથમ પદવીદાન સમારોહમાં હાજરી આપશે. સુશ્રી મુર્મુ આવતીકાલે, ડૉ. બી.આર. આંબેડકરની જન્મજયંતિ નિમિત્તે લોક ભવન, ગાંધીનગર ખાતે 'સામાજિક સમરસતા મહોત્સવ'માં સહભાગી થશે. તે જ દિવસે, રાષ્ટ્રપતિ ગાંધીનગર ખાતે રાષ્ટ્રીય રક્ષા યુનિવર્સિટીના પાંચમા પદવીદાન સમારોહમાં પણ ઉપસ્થિત રહેશે.

મયુર સોલંકી આકાશવાણી સમાચાર અમદાવાદ
સાંભળીએ એક અહેવાલ.

વોઇસ કાસ્ટ : મયુર સોલંકી

.....

ન્યુઝ રૂમ-હર્ષલ પંડ્યા - મોનાલી

LOCAL BODY ELECTIONS

રાજ્યની 15 મહાનગરપાલિકા, 84 નગરપાલિકા, 34 જિલ્લા પંચાયત અને 260 તાલુકા પંચાયતની સામાન્ય તથા 11 નગરપાલિકાની ખાલી પડેલી બેઠકોની પેટા ચૂંટણી અંતર્ગત 26 એપ્રિલે મતદાન થશે.

આ ચૂંટણી પ્રક્રિયા અંતર્ગત ભાજપ, કોંગ્રેસ, આમ આદમી પાર્ટી અને અપક્ષોએ પણ ઉમેદવારી નોંધાવી છે ત્યારે આજે આ ઉમેદવારી પત્રોની ચકાસણી થશે. જેમાં ક્ષતિગ્રસ્ત ઉમેદવારી પત્રો રદ કરાશે.

15 એપ્રિલે ઉમેદવારી પત્રો પરત ખેંચવાની અંતિમ તારીખ છે ત્યારબાદ ચૂંટણીનું ચિત્ર સ્પષ્ટ થશે. ઉલ્લેખનીય છે કે કેટલીક બેઠકો બિન હરીફ જાહેર થઈ હોવાનું પણ સામે આવ્યું છે.

ELECTION CAMPAIGN

રાજ્યમાં સ્થાનિક સ્વરાજ્યની ચૂંટણીમાં ઉમેદવારી પત્રો ભરાઈ ગયા છે. ભાજપ, કોંગ્રેસ અને આમ આદમી પાર્ટી સહિતના પક્ષોએ ચૂંટણી પ્રચાર શરૂ કરી દીધો છે.

ભાજપના પ્રદેશ અધ્યક્ષ જગદીશ વિશ્વકર્મા આજે જુનાગઢ જિલ્લામાં પ્રચાર કરશે તેઓ આજે કેશોદ અને મેંદરડામાં બૂથ કાર્યકર્તા સંવાદમાં સહભાગી થશે. જ્યારે રાત્રે ગાંધીનગરના મોટી આદરજમાં કાર્યકર્તા સંમેલનમાં ઉપસ્થિત રહેશે. બીજી તરફ કોંગ્રેસ સહિત અન્ય પક્ષોના દિગ્ગજો પ્રચારમાં જોડાશે.

ELECTION MUNICIPAL CORPORATION

રાજકોટ મહાનગરપાલિકાની ચૂંટણી માટે ઉમેદવારી નોંધાવવાની પ્રક્રિયા 11મી એપ્રિલે પૂર્ણ થઈ છે. આ દરમિયાન 18 વોર્ડની બેઠકો માટે કુલ 554 નામાંકન ફોર્મ ભરવામાં આવ્યા છે.

જિલ્લા ચૂંટણી તંત્રના જણાવ્યા મુજબ, રાજકોટ મહાનગર પાલિકાની ચૂંટણી માટે ભારતીય જનતા પાર્ટીના ઉમેદવારો દ્વારા સૌથી વધુ 243 ફોર્મ ભરવામાં આવ્યા છે. કોંગ્રેસ પક્ષ તરફથી 144 ફોર્મ, આમ આદમી પાર્ટી દ્વારા 129 ફોર્મ, બહુજન સમાજ પાર્ટી તરફથી 10 અને અપક્ષ તથા અન્ય ઉમેદવારો દ્વારા 28 ફોર્મ ભરવામાં આવ્યા છે.

વલસાડ ની વાપી મહાનગરપાલિકાની પ્રથમ સામાન્ય ચૂંટણી માટે રાજકીય માહોલ ગરમાયો છે. 13 વોર્ડની કુલ 52 બેઠકો માટે 179 ઉમેદવારોએ ઉમેદવારી નોંધાવી છે, જેના કારણે દરેક વોર્ડમાં સ્પર્ધા તીવ્ર બની છે.

ઉમેદવારી પત્ર ભરવાના અંતિમ દિવસે મામલતદાર કચેરી ખાતે ભાજપ, કોંગ્રેસ અને આમ આદમી પાર્ટીના કાર્યકરો અને સમર્થકોનો જમવાડો જોવા મળ્યો હતો. જો કે ઉમેદવારી પત્રકો પરત ખેંચવાની પ્રક્રિયા બાદ ચૂંટણી ચિત્ર સ્પષ્ટ થશે

VAV THARAD POLICE

સ્થાનિક સ્વરાજ્યની ચૂંટણીને પગલે વાવ થરાદ જિલ્લામાં પોલીસ દ્વારા આદર્શ આચાર સંહિતાના અમલ અંગે આયોજન બધ્ધ કામગીરી હાથ ધરવામાં આવી રહી છે.

પોલીસ દ્વારા વિવિધ મતદાન મથકોની મુલાકાત લેવામાં આવી રહી છે. આ અંગે જિલ્લા પોલીસ વડા ચિંતન તેરૈયાએ વધુ માહિતી આપી.

બાઇટ : ચિંતન તેરૈયા, SP

VALSAD MACHIMAR

ઈરાનમાં ફસાયેલા વલસાડ-નવસારીના 71 માછીમારો ગઈકાલે રાત્રે સુરક્ષિત પરત ફર્યા છે. રોજગારી માટે ઈરાન ગયેલા આ માછીમારો અચાનક સર્જાયેલી તણાવભરી પરિસ્થિતિને કારણે ત્યાં ફસાઈ ગયા હતા.

પરિસ્થિતિ ગંભીર બનતા તેમના પરિવારજનોએ સાંસદ ધવલ પટેલને રજૂઆત કરી હતી. તેમણે ઉચ્ચ સ્તરે સતત સંપર્ક સાધીને રાજદ્વારી માધ્યમથી માછીમારોને પરત લાવવાની પ્રક્રિયા ઝડપી બનાવી હતી.

આ અંગે શ્રી પટેલે વધુ માહિતી આપી.

બાઈટ : ધવલ પટેલ, સાંસદ

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળા મ્યુઝિક

.....

ડેસ્ક

AHMEDABAD DRUGS

અમદાવાદમાં માદક પદાર્થના જથ્થા સાથે બે શબ્સ ઝડપાયા છે. અમદાવાદ ગુના શાખાએ બહેરામપુરા વિસ્તારમાં દરોડો પાડી આ કાર્યવાહી કરી હતી. આરોપીઓ પાસેથી કોઈપણ પરમિટ વિના એક લાખ 57 હજાર રૂપિયાની કિંમતનો માદક પદાર્થ કબજે કરવામાં આવ્યો હતો.

અધિકારીઓએ જણાવ્યું હતું કે બંને આરોપીઓ સામે NDPS એક્ટ હેઠળ કેસ નોંધી વધુ કાર્યવાહી હાથ ધરવામાં આવી છે.

RAJKOT AIIMS

રાજકોટ સ્થિત અખિલ ભારતીય તબીબી વિજ્ઞાન સંસ્થા-એઇમ્સ ખાતે સર્જરીમાં તીવ્ર વધારો નોંધાયો છે. વર્ષ 2025માં સર્જરીનો આંકડો એક હજાર 900ને પાર થયો છે. સંસ્થામાં 2024માં સર્જરી 861થી વધીને વર્ષ 2025માં એક હજાર 927 થઈ છે. દર્દીઓની સંખ્યા અને શૈક્ષણિક સંખ્યામાં વધારા સાથે સંસ્થાએ તેની ક્લિનિકલ ક્ષમતામાં તીવ્ર વધારો નોંધાવ્યો છે.

સંસ્થા દ્વારા જાહેર કરાયેલા આંકડા અનુસાર 2026માં ફેબ્રુઆરી સુધીમાં 360 સર્જરી કરવામાં આવી છે. હોસ્પિટલ હાલમાં દરરોજ લગભગ 800-900 દર્દીઓને સેવા આપે છે.

Pavagadh Pilgrim Death

પંચમહાલ જિલ્લાના યાત્રાધામ પાવાગઢમાં એક યાત્રાળુનું દર્શન બાદ આકસ્મિક મોત નિપજ્યું. વલસાડના વાપી વિસ્તારમાં રહેતી

શકુંતલાદેવી પરિવાર સાથે માતામહાકાળીના દર્શન માટે આવી હતી. દર્શન બાદ પરત ફરી રહ્યાં હતા ત્યારે અચાનક તેમને ગંભીર છાતીમાં દુખાવો થયો અને તેઓ મંદિર પરિસરમાં ઢળી પડ્યા હતા હાજર સુરક્ષાકર્મી અને તબીબી ટીમે તાત્કાલિક પ્રાથમિક સારવાર આપી 108 એમ્બ્યુલન્સ મારફતે તેમને હાલોલ રેફરલ હોસ્પિટલ ખસેડ્યા, પરંતુ પહોંચતા પહેલા જ તેમનું ગંભીર હાર્ટ એટેકથી મોત નીપજ્યું હતું.

JUNAGADH ROPE WAY

જુનાગઢના ગિરનાર પર્વત ઉપર ૭ દિવસ માટે રોપ વે સેવા સ્થગિત કરવામાં આવી છે.

અમારા પ્રતિનિધિ સંજીવ મહેતા જણાવે છે રોપ વેની ટ્રોલી તેમજ સેન્સરનું સમારકામ કરવાનું હોવાથી 18 એપ્રિલ સુધી રોપ વે સેવા બંધ રહેશે જેની યાત્રિકોને નોંધ લેવા જણાવવામાં આવ્યું છે.

WEATHER

રાજ્યમાં આગામી બે દિવસ ગરમીમાં વધારો થવાની શક્યતા છે. મહત્તમ તાપમાનમાં બેથી ત્રણ ડિગ્રીનો વધારો થવાની આગાહી છે.

સૌરાષ્ટ્ર અને કચ્છમાં હવામાન વિભાગે ચલો એલર્ટ સાથે ગરમીનું મોજું ફરી વળવાની સંભાવના વ્યક્ત કરી છે.

હવામાન વિભાગના વૈજ્ઞાનિક પ્રદીપ શર્માએ જણાવ્યું હતું કે અત્યારે ઉત્તર પશ્ચિમથી ઉત્તર તરફ પવન ફૂંકાઈ રહ્યા હોવાને કારણે તાપમાનમાં વધારો નોંધાઈ રહ્યો છે.

બાઈટ : પ્રદીપ શર્મા, વૈજ્ઞાનિક

IPL CRICKET

IPL ક્રિકેટમાં, રોયલ ચેલેન્જર્સ બેંગલુરુએ મુંબઈના વાનખેડે સ્ટેડિયમ ખાતે મુંબઈ ઈન્ડિયન્સને 18 રનથી હરાવ્યું.

બેંગલુરુએ આપેલા 241 રનના વિશાળ લક્ષ્યનો પીછો કરતા, મુંબઈ એ 5 વિકેટ ગુમાવીને 222 રન બનાવ્યા. મુંબઈ માટે, શેરફેન રૂથરફોર્ડની માત્ર 31 બોલમાં 71 રનની અણનમ ઇનિંગ નિરર્થક ગઈ.

બેંગલુરુ માટે, સુયશ શર્માએ 2 વિકેટ લીધી. અગાઉ, પ્રથમ બેટિંગ માટે કરતાં RCB એ નિર્ધારિત 20 ઓવરમાં 4 વિકેટે 240 રન બનાવ્યા. ઓપનિંગ બેટ્સમેન ફિલિપ સોલ્ટે સૌથી વધુ 78 રન બનાવ્યા, જ્યારે વિરાટ કોહલી અને કેપ્ટન રજત પાટીદારે અડધી સદી નોંધાવી.

ફિલિપ સોલ્ટને પ્લેયર ઓફ ધ મેચ જાહેર કરાયો હતો.